

कार्यारंभ आदेश

साठा बंधारा सांगवी सूर्या -
ग्रामपंचायत हद्दीत ता.पारनेर जि.अहमदनगर
सन २०२१-२२

अहमदनगर जिल्हा परिषद
लघुपाटबंधारे पाटबंधारे विभाग
जि.प.आदेश क्र.कार्या-२/लेखा ४/निविदा/१७/२०२२
अहमदनगर दि.२५/०५/२०२२

आपण सादर केलेली साठा बंधारा सांगवी सूर्या - ग्रामपंचायत हद्दीत ता. पारनेर जि.अहमदनगर या कामाची बी-१ निविदा रक्कम रुपये १३१४८११/- (अक्षरी रुपये तेरा लक्ष चौदा हजार आठशे अकरा मात्र) निविदा रक्कमेच्या अंदाजपत्रकीय दराने मंजूर करण्यात आली आहे. मा.सरपंच, ग्रामपंचायत सांगवी सूर्या ता.पारनेर जि.अहमदनगर यांनी निविदा स्विकृतीच्या सर्व कागदपत्रावर स्वाक्षरी केली आहे. सदरचे काम उपभियंता जिल्हा परिषद ल.पा./ग्रा.पा.पु. उपविभाग पारनेर यांचे देखरेखीखाली व मुचनेप्रमाणे पूर्ण करावे. कंत्राटदाराने काम विहित मुदतीत पूर्ण करणेचे दृष्टीने बांधकामाचे बाबीचे सुयोग्य नियोजन करून त्याचा सविस्तर एकत्रित कार्यक्रम इकडे सादर करावा.

काम सुरु झालेची तारीख आदेशाचे दिनांकापासून समजणेत येईल. कामाची मुदत २८/०२/२०२३ पर्यंत राहिल. विहित मुदतीत काम पूर्ण होईल याची दक्षता कंत्राटदाराने घ्यावयाची आहे. सदरचे काम शर्ती व अटीनुसार पूर्ण करणे ही कंत्राटदाराची जबाबदारी आहे. तसेच कामाचा व कामावर काम करणाऱ्या मजुराचा विमा काम सुरु होणेपूर्वी विमा संचालनालय मुंबई येथे उतरविण्याची जबाबदारी कंत्राटदाराची राहिल. कामाचे ठिकाणी कामाचे नाव, कंत्राटदाराचे नाव कार्यारंभ आदेश दिनांक, कामाची किंमत, काम पूर्ण करावयाचा दिनांक या सर्वांचा स्पष्ट उल्लेख करण्यात येऊन तसा माहिती फलक दर्शनी भागात लावणेत यावा. काम वरील मुदतीत पूर्ण करणेची जबाबदारी कंत्राटदाराची राहिल. ठेकेदाराच्या देयकातून कपात केलेली सुरक्षा अनामत रक्कम संबंधित आर्थिक वर्षाचे लेखा परीक्षण पूर्ण झाले शिवाय परत केली जाणार नाही.

शासन निर्णय: महाराष्ट्र शासन, जलसंधारण विभाग शासन परिपत्रक क्र.जलशि-२०१५/प्र.क्र.११५/जल-७ मंत्रालय मुंबई दि.१३/०३/२०१५ नुसार खालील अटी शर्ती नुसार कामे करणे बंधनकारक आहे.

१. डिजिटल फोटो काम सुरु होणेपूर्वी, काम सुरु असताना व काम पूर्ण झालेनंतर त्याचे डिजिटल फोटो (GPS Tagged) काढून ज्यामध्ये कामाच्या स्थळाच्या अक्षांश/रेखांश नमूद असलेले फोटो काढून ते जनतेच्या माहितीसाठी उपलब्ध करून द्यावे.

२. कामाचा दोषमुक्त दायित्व (Deffett Liabilities) कालावधी दोन वर्षे राहिल. सदर कालावधीमध्ये दोष निर्माण झाल्यास व दुरुस्त करणेची जबाबदारी संबंधित ठेकेदार/ग्रामपंचायत संस्थेची राहिल.

३. अंतिम देयक अदा करतांना अंमलबजावणीची कार्यपद्धती-पूर्ण करण्यात आलेल्या कामाचे अंतिम देयक संबंधित यंत्रणा (Agency) ला अदा करण्यापूर्वी अंमलबजावणी करणाऱ्या यंत्रणेतील अधिकाऱ्याने पूर्ण केलेल्या कामाची तपशिलवार माहिती ग्रामसभेस अवगत करणे देखील आवश्यक आहे. असे करत असताना या संदर्भात ग्रामस्थाकडून कोणत्याही स्वरूपाची तक्रार प्राप्त झाल्यास अंतिम देयक न देता त्याची संपूर्ण शहानिशा करून आणि कामाची गुणवत्ता तपासून कामाचे अंतिम देयक अदा करण्याची कार्यपद्धती अवलंबण्यात यावी.

४. शासन निर्णय क्र. निविदा २०१४/प्रक्र.२६० परा ७ दि. २७/०५/२०१५ अन्वये ग्रामपंचायतीने मटेरीअल खरेदीबाबत कार्यवाही करावी.

५. शासन परिपत्रक क्र. २०१८ प्रक्र. १९८/बांध-४ दि. १२.१०.२०१८ नुसार कंत्राटदारांनी कामगाराची कामगार कल्याणकारी मंडळाकडील नोंदणी असणे बंधनकारक आहे.

६. शासन परिपत्रक क्र. परास-२०१५/प्र.क्र. ३४६/बांध-३ दि. ०५/१०/२०१८ अन्वये नियुक्त केलेल्या कामगारांचा विमा शासकीय निधीकडे उतरविण्याची कार्यवाही करण्यात यावी.

७. न्यूनतम दराच्या निविदाधारकां बरोबर करारनामा व इतर सर्व विहित कार्यपद्धतीचा अवलंब करून कार्यारंभ आदेश दिल्यापासून सबळ कारणाशिवाय एक महिन्याच्या आत काम सुरु केले नाही तर सदर कार्यारंभ आदेश व्यपगत होईल. त्यानंतर भाग घेतलेल्या इतर निविदाधारकांपैकी आर्थिक तक्त्याच्या क्रमानुसार जो न्यूनतम दरास काम करणेत तयार होईल अशा निविदाधारकाकडून नमूद काम पूर्ण करून घेणेची विहित पद्धतीने कार्यवाही पूर्ण करण्यात येईल.

जि.प.लेखाशिर्ष सांकेतांक — ०५१५१ तपशिलवार लेखाशिर्ष मुख्य लेखाशिर्ष - २७०२-५८४१ साठा बंधारा विगर आदिवासी सदरचा आदेश अहमदनगर जिल्हा परिषदेच्या www.nagarzp.gov.in संकेतस्थळावर उपलब्ध करण्यात आला असून त्याचा सांकेतांक क्र. आहे.

20220525150060

जिल्हा जलसंधारण अधिकारी
जि.प.ल.पा.विभाग अहमदनगर

प्रति, मा.सरपंच, ग्रामपंचायत सांगवी सूर्या ता.पारनेर जि.अहमदनगर

प्रत- उपभियंता, जि.प.ल.पा./ग्रा.पा.पु.सा.वा.उपविभाग पारनेर जि.अहमदनगर यांना माहिती व पुढील योग्य त्या कार्यवाहीसाठी

२/- शासन परिपत्रक क्र. परास-२०१५/प्र.क्र. ३४६/बांध-३ दि. ०५/१०/२०१८ अन्वये काम सुरु करण्यापूर्वी कामगारांचा व कारागिरांचा विमा शासकीय निधीकडे उतरविण्याची खात्री करावी सदर विमा उतरविल्याशिवाय संबंधित कामाचे रेखांकन देण्यात येऊ नये.